

## समाचार

### महापौर कप फुटबाल टूर्नामेंट 12 सितम्बर से

कोरबा 04 सितम्बर 2013 – नगर पालिक निगम कोरबा द्वारा अंतरवार्ड फुटबाल प्रतियोगिता 2013 महापौर कप का आयोजन आगामी 12 सितम्बर से 22 सितम्बर के मध्य किया जाएगा, जिसमें निगम क्षेत्र में स्थित सभी वार्डों की टीमों में भाग लेंगी। आज महापौर श्री लाम्बा की उपस्थिति में एक बैठक हुई तथा उक्त आयोजन में विशेष सहयोग देने वाले जिले के खेल प्रेमियों एवं खिलाड़ियों से आयोजन के संबंध में विस्तार से चर्चा की गई।

महापौर श्री जोगेश लाम्बा विशेष पहल पर निगम द्वारा खेलों को बढ़ावा देने के मद्देनजर अंतरवार्ड फुटबाल प्रतियोगिता 2013 महापौर कप का आयोजन किया जाएगा। इस आयोजन में निगम क्षेत्र में स्थित सभी वार्डों की टीमों में भाग लेगी, पूर्व से चल रही कार्यवाही के तहत वार्ड की टीमों का गठन किया जा रहा है तथा अधिकांश वार्ड की टीमों गठित हो चुकी है, उक्त प्रतियोगिता का उदघाटन आगामी 12 सितम्बर से होगा तथा यह प्रतियोगिता 22 सितम्बर तक चलेगी, 22 सितम्बर को ही प्रतियोगिता समापन किया जाएगा। महापौर कप फुटबाल टूर्नामेंट आयोजन के तहत वार्ड की टीमों की प्रतियोगिताएं एस.ई.सी.एल. कोरबा के खेल मैदान एवं बालको स्टेडियम में करायी जाएंगी। महापौर श्री जोगेश लाम्बा ने इस संबंध में बालको प्रबंधन एवं एस. ई.सी.एल. कोरबा प्रबंधन को उक्त खेल मैदानों को उपलब्ध कराये जाने का अनुरोध किया है।

बैठक के दौरान महापौर श्री जोगेश लाम्बा के साथ ही कोरबा जिला ओलंपिक एसोसिएशन के सचिव सुरेश क्रिस्टोफर, संज्जी टी. जॉन, वीनू वर्गीस, शेख जावेद, किशन अग्रवाल, जय कुमार, ए.के. गोस्वामी, बबलू लोहार आदि के साथ अन्य लोग उपस्थित थे।